



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ



សាលាឧទ្ធរណ៍

សំណុំរឿងព្រហ្មទណ្ឌ

លេខ: ៩៣៣/២៤-១០-២០១៣

សាលដីកា

លេខ: ១៨ក្រVI(ឆ)/១១-០៤-២០១៤

តារាងប្រជារាស្ត្រខ្មែរ

សាលាឧទ្ធរណ៍ភ្នំពេញ

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលាជម្រះក្តីដែលប្រកាស  
ឱ្យប្រើតាមក្រឹត្យលេខ០៦ក្រ ចុះថ្ងៃទី០៨-០២-១៩៩៣ បានបើកសវនាការជាសាធារណៈ  
នៅសាលាឧទ្ធរណ៍នារសៀលថ្ងៃទី១១-០៤-២០១៤ ដែលមានសមាសភាពដូចតទៅ:

សមាសភាពក្រុមប្រឹក្សា

- លោក [REDACTED] ជាប្រធានក្រុមប្រឹក្សា
- លោក [REDACTED] ជាចៅក្រមប្រឹក្សា
- លោក [REDACTED] ជាចៅក្រមប្រឹក្សា

តំណាងមហាអយ្យការ

- លោក [REDACTED] ជាព្រះរាជអាជ្ញា

ក្រឡាបញ្ជីសវនាការ

- លោក [REDACTED]

ដើម្បីជំនុំជម្រះលើបណ្តឹងឧទ្ធរណ៍នៃរឿងព្រហ្មទណ្ឌលេខ: ៩៣៣ ចុះថ្ងៃទី២៤-១០-២០១៣:

១-ជនជាប់ចោទឈ្មោះ: [REDACTED] មីនា ហៅ លី គឹមហុង ហៅ ម៉ាប់ ភេទប្រុស អាយុ៣២ឆ្នាំ ជាតិខ្មែរ

មុខរបរបើកឡានដឹកឥវ៉ាន់ កើតនៅភូមិកំពង់ត្រយ៉ង ឃុំពួក ស្រុកពួក ខេត្តសៀមរាប ទីលំនៅមុនពេលចាប់  
ខ្លួនភូមិ [REDACTED] ឪពុកឈ្មោះ: [REDACTED] (រ) ម្តាយឈ្មោះ  
[REDACTED] (រ) ប្រពន្ធឈ្មោះ: [REDACTED] គ្មានកូន ទោសពីមុនគ្មាន កំរិតវប្បធម៌ថ្នាក់ទី១០ថ្មី ។ ចាប់ខ្លួនថ្ងៃទី  
៣០.១០.២០១២ ឃុំខ្លួនថ្ងៃទី០១.១១.២០១២ (មិនប្តឹងឧទ្ធរណ៍)

3/26  
2/26

ត្រូវជាប់ចោទពីបទ: ចាត់ចែងឱ្យប្រើប្រាស់ដោយខុសច្បាប់នូវសារធាតុញៀន និង ប្រើប្រាស់ដោយ  
ខុសច្បាប់នូវសារធាតុញៀន ប្រព្រឹត្តនៅក្រុងសៀមរាប ខេត្តសៀមរាប និងប្រព្រឹត្តនៅភូមិវត្តពោធិ៍ សង្កាត់  
សាលាកំរើក ក្រុងសៀមរាប ខេត្តសៀមរាប កាលពីដើមឆ្នាំ២០១២ ដល់ថ្ងៃទី៣០.១០.២០១២ បទល្មើស  
ព្រហ្មទណ្ឌដែលមានចែងនិងផ្តន្ទាទោសតាមបញ្ញត្តិមាត្រា៤២ និងមាត្រា៤៥ នៃច្បាប់ស្តីពីការត្រួតពិនិត្យ  
គ្រឿងញៀន និងពីបទ: ប្រើប្រាស់លិខិតឆ្លង ប្រព្រឹត្តនៅភូមិវត្តពោធិ៍ សង្កាត់សាលាកំរើក ក្រុងសៀមរាប  
ខេត្តសៀមរាប កាលពីថ្ងៃទី៣០.១០.២០១២ បទល្មើសព្រហ្មទណ្ឌដែលមានចែងនិងផ្តន្ទាទោសតាមបញ្ញត្តិ  
មាត្រា៦២៨ នៃក្រមព្រហ្មទណ្ឌ ចុះថ្ងៃទី៣០.១១.២០០៩ ។ ៤១

ផ្លូវលេខ៤៧ សាលាឧទ្ធរណ៍-មហាអយ្យការ (ទល់មុខផ្លូវបរាជវាំង ក្នុងបរិវេណក្រសួងយុត្តិធម៌)

២-ជនជាប់ចោទឈ្មោះ: [REDACTED] រដ្ឋបាល ហៅ ក្រច ភេទប្រុស អាយុ៣៥ឆ្នាំ ជាតិខ្មែរ មុខរបរទាហាន កើតនៅភូមិកំពង់ថ្ម ឃុំកំពង់ថ្ម ស្រុកក្រឡាញ់ ខេត្តសៀមរាប ទីលំនៅសព្វថ្ងៃ [REDACTED] ឪពុកឈ្មោះ: [REDACTED] (វ) ម្តាយឈ្មោះ: [REDACTED] (ស) នៅលើ ទោសពីមុនគ្មាន កំរិតវប្បធម៌ថ្នាក់ទី១២ថ្មី ។ ចាប់ខ្លួនក្នុងសំណុំរឿងមួយផ្សេងទៀត ឃុំខ្លួនថ្ងៃទី ០២.៥.២០១២ (ប្តឹងឧទ្ធរណ៍)

មានមេធាវីលោក [REDACTED] ចន្ទា ការពារ

២៦

ត្រូវជាប់ចោទពីបទ: ជួញដូរដោយខុសច្បាប់នូវសារធាតុញៀន, ចាត់ចែងឱ្យប្រើប្រាស់ដោយខុស ច្បាប់នូវសារធាតុញៀន និង ប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅក្រុងសៀមរាប ខេត្ត សៀមរាប និងប្រព្រឹត្តនៅភូមិវត្តពោធិ៍ សង្កាត់សាលាកំរើក ក្រុងសៀមរាប ខេត្តសៀមរាប កាលពីដើមឆ្នាំ ២០១២ ដល់ថ្ងៃទី៣០.១០.២០១២ បទល្មើសព្រហ្មទណ្ឌដែលមានចែងនិងផ្តន្ទាទោសតាមបញ្ញត្តិមាត្រា ៤០ ចំណុច១ មាត្រា៤២ និងមាត្រា៤៥ នៃច្បាប់ស្តីពីការត្រួតពិនិត្យគ្រឿងញៀន ។

៣-ជនជាប់ចោទឈ្មោះ: [REDACTED] ពួចបញ្ញា ហៅ ពៅ ភេទប្រុស អាយុ២៥ឆ្នាំ ជាតិខ្មែរ មុខរបរជាង កាត់សក់ កើតនៅសង្កាត់ទឹកល្អក់២ ខណ្ឌទួលគោក រាជធានីភ្នំពេញ ទីលំនៅសព្វថ្ងៃ [REDACTED] ឪពុកឈ្មោះ: [REDACTED] (ស) ម្តាយឈ្មោះ: [REDACTED] (វ) នៅលើ ទោសពីមុនគ្មាន កំរិតវប្បធម៌ថ្នាក់ទី១២ថ្មី ។ (ក្រៅឃុំ)

៤-ជនជាប់ចោទឈ្មោះ: [REDACTED] សុខលី ភេទប្រុស អាយុ៣២ឆ្នាំ ជាតិខ្មែរ មុខរបររត់តាក់ស៊ី កើតនៅភូមិ ដូរតន្ត្រី ឃុំកំពង់ថ្ម ស្រុកក្រឡាញ់ ខេត្តសៀមរាប ទីលំនៅសព្វថ្ងៃ [REDACTED] ឪពុកឈ្មោះ: [REDACTED] (ស) ម្តាយឈ្មោះ: [REDACTED] (វ) ប្រពន្ធឈ្មោះ: [REDACTED] គ្មានកូន ទោសពីមុនគ្មាន ។ (ក្រៅឃុំ)

៥-ជនជាប់ចោទឈ្មោះ: [REDACTED] លីក្ខណ ហៅ កា ភេទស្រី អាយុ១៩ឆ្នាំ ជាតិខ្មែរ មុខរបរអ៊ុតសក់ កើតនៅភូមិកោះរាក់ ស្រុកកៀនស្វាយ ខេត្តកណ្តាល ទីលំនៅសព្វថ្ងៃ [REDACTED] ឪពុកឈ្មោះ: [REDACTED] ហេង(វ) ម្តាយឈ្មោះ: [REDACTED] រណ្តី(វ) នៅលើ ទោសពី មុនគ្មាន កំរិតវប្បធម៌ថ្នាក់ទី១០ថ្មី ។ (ក្រៅឃុំ, កំពុងនៅក្នុងមណ្ឌលស្តារនីតិសម្បទាអ្នកញៀនគ្រឿងញៀន នៃស្នងការដ្ឋាននគរបាលខេត្តសៀមរាប )

ត្រូវជាប់ចោទពីបទ: ប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅក្រុងសៀមរាប ខេត្ត សៀមរាប និងប្រព្រឹត្តនៅភូមិវត្តពោធិ៍ សង្កាត់សាលាកំរើក ក្រុងសៀមរាប ខេត្តសៀមរាប កាលពីដើមឆ្នាំ ២០១២ ដល់ថ្ងៃទី៣០.១០.២០១២ បទល្មើសព្រហ្មទណ្ឌដែលមានចែង និង ផ្តន្ទាទោសតាមបញ្ញត្តិមាត្រា ៤៥ នៃច្បាប់ស្តីពីការត្រួតពិនិត្យគ្រឿងញៀន ។

ឯរឿងហេតុមានដូចតទៅ ៨២



សុខុម ១០/១២/២០១២

ឈ្មោះ: ■■■ មីនា ហៅ លី គីមហុង ហៅ ម៉ាប់ បានទិញថ្នាំញៀនប្រភេទម៉ាទឹកកកពីឈ្មោះ: ■■■  
រដ្ឋា ហៅ ក្រច, ឈ្មោះ: ទី, ឈ្មោះ: បី និងឈ្មោះ: ហឿង យកមកចែកឱ្យឈ្មោះ: ■■■ ម៉ាលីកា ហៅ ទូថ,  
■■■ ពុធបញ្ញា ហៅ ពៅ, ■■■ លីកូណា ហៅ កា និងឈ្មោះ: ■■■ សុខុមី ប្រើប្រាស់ ។ នៅថ្ងៃទី៣០.១០.២០១២  
វេលាម៉ោង១៦និង២០នាទីល្ងាច សមត្ថកិច្ចនៃការិយាល័យនគរបាលព្រហ្មទណ្ឌកំរិតធ្ងន់នៃស្នងការដ្ឋាន  
នគរបាលខេត្តសៀមរាប បានឃាត់ខ្លួនឈ្មោះ: ■■■ មីនា ហៅ លី គីមហុង, ■■■ ម៉ាលីកា, ■■■ ពុធបញ្ញា,  
■■■ លីកូណា និងឈ្មោះ: ■■■ សុខុមី នៅផ្ទះសំណាក់សាក្សី ស្ថិតនៅភូមិវត្តបូព៌ សង្កាត់ សាលាកំរើក ក្រុង  
សៀមរាប ខេត្តសៀមរាប និង ឆែកឆេរកឃើញឧបករណ៍ប្រើប្រាស់គ្រឿងញៀនមួយ ចំនួន ។ នៅពេល  
ឃាត់ខ្លួនឈ្មោះ: ■■■ មីនា ហៅ លី គីមហុង សមត្ថកិច្ចបានឆែកឆេរកឃើញអត្តសញ្ញាណប័ណ្ណសញ្ជាតិ  
ខ្មែរចំនួន២សន្លឹកទៀត មានលេខ:១៨០២៨៥៥៣០ ចុះថ្ងៃទី២៣.៤.២០១០ ជា របស់ឈ្មោះ: លី គីមហុង  
ប៉ុន្តែអត្តសញ្ញាណប័ណ្ណសញ្ជាតិខ្មែរទាំង២នេះគឺមានរូបថតរបស់ឈ្មោះ: ■■■ មីនា តែមួយ និងមានសំបុត្រ  
បញ្ជាក់កំណើត(ច្បាប់ចម្លង) របស់ឈ្មោះ: ■■■ មីនា ចំនួន១សន្លឹក ។ នៅព្រឹកថ្ងៃទី ០១.១១.២០១២ លោក  
សំរិទ្ធ សុខុម ជាព្រះរាជអាជ្ញារង បានសម្រេចឱ្យឈ្មោះ: ■■■ ម៉ាលីកា និងឈ្មោះ: ■■■ លីកូណា ទៅកែប្រែ  
ខ្លួននៅក្នុងមណ្ឌលស្ដារនីតិសម្បទាអ្នកញៀនគ្រឿងញៀន នៃស្នងការដ្ឋាននគរបាល ខេត្តសៀមរាប ។

រឿងក្តីនេះសាលាដំបូងខេត្តសៀមរាប បានសម្រេចសេចក្តីតាមអំណាចសាលក្រមព្រហ្មទណ្ឌលេខ:  
៤៣(ញ) ចុះថ្ងៃទី៧-៨-២០១៣ ដែលមានខ្លឹមសារនៃសេចក្តីសម្រេចដូចខាងក្រោម:

១-ផ្តន្ទាទោស:

ក.ឈ្មោះ: ■■■ មីនា ហៅ លី គីមហុង ហៅ ម៉ាប់ ភេទប្រុស អាយុ៣២ឆ្នាំ ជាតិខ្មែរ ដាក់ពន្ធនាគារ  
កំណត់២(ពីរ)ឆ្នាំ តែទោសនេះត្រូវញែកជាពីរ: *១០/១២/២០១២*

- ទោសជាប់ពន្ធនាគារកំណត់១០(ដប់)ខែ គិតពីថ្ងៃឃុំខ្លួនថ្ងៃទី០១.១១.២០១២ ។
- ទោសដែលនៅសល់ត្រូវព្យួរទោសធម្មតា ។

ពីបទ ចាត់ចែងឱ្យប្រើប្រាស់ដោយខុសច្បាប់នូវសារធាតុញៀន និង ប្រើប្រាស់ដោយខុសច្បាប់នូវ  
សារធាតុញៀន ប្រព្រឹត្តនៅក្រុងសៀមរាប ខេត្តសៀមរាប និងប្រព្រឹត្តនៅភូមិវត្តពោធិ៍ សង្កាត់សាលាកំរើក  
ក្រុងសៀមរាប ខេត្តសៀមរាប កាលពីដើមឆ្នាំ២០១២ ដល់ថ្ងៃទី៣០.១០.២០១២ បទល្មើសព្រហ្មទណ្ឌដែល  
មានចែងនិងផ្តន្ទាទោសតាមបញ្ញត្តិមាត្រា៤២ និងមាត្រា៤៥ នៃច្បាប់ស្តីពីការត្រួតពិនិត្យគ្រឿងញៀន និង  
មាត្រា១០៧,មាត្រា១០៨ នៃក្រមព្រហ្មទណ្ឌ ។

ខ.ឈ្មោះ: ■■■ រដ្ឋា ហៅ ក្រច ភេទប្រុស អាយុ៣២ឆ្នាំ ជាតិខ្មែរ ដាក់ពន្ធនាគារកំណត់ ៣(បី)  
ឆ្នាំ គិតពីថ្ងៃឃុំខ្លួនថ្ងៃទី០២.៥.២០១៣ ។

—ពីបទ—ផ្សព្វផ្សាយដោយខុសច្បាប់នូវសារធាតុញៀន និង ប្រើប្រាស់ដោយខុសច្បាប់នូវសារធាតុញៀន  
ប្រព្រឹត្តនៅក្រុងសៀមរាប ខេត្តសៀមរាប និងប្រព្រឹត្តនៅភូមិវត្តបូព៌ សង្កាត់សាលាកំរើក ក្រុងសៀមរាប



ខេត្តសៀមរាបកាលពីដើមឆ្នាំ២០១២ ដល់ថ្ងៃទី៣០.១០.២០១២ បទល្មើសព្រហ្មទណ្ឌដែលមានចែង និង ផ្ដន្ទាទោសតាមបញ្ញត្តិមាត្រា៤០ និងមាត្រា៤៥ នៃច្បាប់ស្តីពីការត្រួតពិនិត្យគ្រឿងញៀន ។

គ.ឈ្មោះ: [ ] ពុធបញ្ញា ហៅ ពៅ ភេទប្រុស អាយុ២៥ឆ្នាំ, ឈ្មោះ: [ ] សុខលី ភេទប្រុស អាយុ ៣២ឆ្នាំ និងឈ្មោះ: [ ] លីក្ខណា ហៅ កា ភេទស្រី អាយុ១៩ឆ្នាំ ដាក់ពន្ធនាគារក្នុងម្នាក់កំណត់៣(បី)ខែ តែ ទោសនេះត្រូវអនុវត្តព្រួរទោសធម្មតា ។

ពីបទ ប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅក្រុងសៀមរាប ខេត្តសៀមរាប និង ប្រព្រឹត្តនៅភូមិវត្តបូព៌ សង្កាត់សាលាកំរើក ក្រុងសៀមរាប ខេត្តសៀមរាប កាលពីដើមឆ្នាំ២០១២ ដល់ថ្ងៃទី ៣០.១០.២០១២ បទល្មើសព្រហ្មទណ្ឌដែលមានចែងនិងផ្ដន្ទាទោសតាមបញ្ញត្តិមាត្រា៤៥ នៃច្បាប់ស្តីពីការ ត្រួតពិនិត្យគ្រឿងញៀន និងមាត្រា១០៧ នៃក្រមព្រហ្មទណ្ឌ ។

ឃ-ក.ឱ្យឈ្មោះ: [ ] មិនា ហៅ លី គឹមហុង ហៅ ម៉ាប់ ភេទប្រុស អាយុ៣២ឆ្នាំ រួចខ្លួនពីបទ ប្រើ ប្រាស់ លិខិតក្លែង ប្រព្រឹត្តនៅភូមិវត្តបូព៌ សង្កាត់សាលាកំរើក ក្រុងសៀមរាប ខេត្តសៀមរាប កាលពីថ្ងៃទី ៣០.១០.២០១២ បទល្មើសព្រហ្មទណ្ឌដែលមានចែងនិងផ្ដន្ទាទោសតាមបញ្ញត្តិមាត្រា៦២៨ នៃក្រមព្រហ្មទណ្ឌ ។

ខ.ឱ្យឈ្មោះ: [ ] រដ្ឋា ហៅ ក្រច ភេទប្រុស អាយុ៣២ឆ្នាំ រួចខ្លួនពីបទ ទាត់ចែងឱ្យប្រើប្រាស់ ដោយខុសច្បាប់នូវសារធាតុញៀន ប្រព្រឹត្តនៅក្រុងសៀមរាប ខេត្តសៀមរាប និងប្រព្រឹត្តនៅភូមិវត្តបូព៌ សង្កាត់សាលាកំរើក ក្រុងសៀមរាប ខេត្តសៀមរាប កាលពីដើមឆ្នាំ២០១២ កាលពីថ្ងៃទី៣០.១០.២០១២ បទល្មើសព្រហ្មទណ្ឌដែលមានចែង និង ផ្ដន្ទាទោសតាមបញ្ញត្តិមាត្រា៤២ នៃច្បាប់ស្តីពីការត្រួតពិនិត្យគ្រឿង ញៀន ។ ដែលចោទប្រកាន់បញ្ជូនរឿងទៅជំនុំជម្រះ តាមដីកាលេខ:៥៧៧០ ពស.ព្រទ/២០១៣ ចុះថ្ងៃទី ៧.៦.២០១៣ របស់ចៅក្រមស៊ើបសួរសាលាដំបូងខេត្តសៀមរាប តាមមាត្រា៣៨ នៃរដ្ឋធម្មនុញ្ញ និងមាត្រា ៣៥០, មាត្រា៣៥១ នៃក្រមនីតិវិធីព្រហ្មទណ្ឌ ។

៣-សាលក្រមនេះជំនុំជម្រះ និង ប្រកាសជាសាធារណៈ ចំពោះមុខជនជាប់ចោទឈ្មោះ: [ ] មិនា ហៅ លី គឹមហុង ហៅ ម៉ាប់, ឈ្មោះ: [ ] រដ្ឋា ហៅ ក្រច និងកំបាំងមុខឈ្មោះ: [ ] ពុធបញ្ញា ហៅ ពៅ, ឈ្មោះ: [ ] សុខលី និងឈ្មោះ: [ ] លីក្ខណា ហៅ កា ។ ទុកសិទ្ធិឱ្យប្តឹងទាស់និងប្តឹងឧទ្ធរណ៍តាមកំណត់ច្បាប់។

សេចក្ដីសម្រេចនៃសាលក្រមនេះត្រូវបានឈ្មោះ: [ ] រដ្ឋា ប្តឹងឧទ្ធរណ៍ចុះថ្ងៃទី៤.៩.២០១៣ ត្រង់ចំណុចទី១(ខ) នៃសេចក្ដីសម្រេច ។

បានឃើញរបាយការណ៍រឿងចុះថ្ងៃទី២៥.០១.២០១៤ របស់ចៅក្រមរបាយការណ៍សាលាឧទ្ធរណ៍ បានឃើញសេចក្ដីសន្និដ្ឋានចុះថ្ងៃទី១៣ ខែមីនា ឆ្នាំ២០១៤ របស់ព្រះរាជអាជ្ញាអមសាលាឧទ្ធរណ៍

នាពេលសវនាការ

ប្រធានក្រុមប្រឹក្សាសង្ខេបរឿងក្តី

៨២  
៤



-ជនជាប់ចោទឈ្មោះ: ■■■ រដ្ឋា ហៅ ក្រច ឆ្លើយថា: ខ្លួនមិនសុខចិត្តប្តឹងឧទ្ធរណ៍ ព្រោះខ្លួនមិនបានប្រព្រឹត្តទេ ហើយនៅពេលសវនាការនៅសាលាដំបូងខេត្តសៀមរាប ពួកគេក៏មិនបានឆ្លើយដាក់ខ្លួនដែរ ពួកគេថាមិនស្គាល់ខ្លួនទេ និង មិនដែលទាក់ទងគ្នាទេ ។ ឈ្មោះ: ■■■ ទី ជាអ្នកជួញដូរគ្រឿងញៀន ធ្លាប់តទល់មុខគ្នាហើយ ឈ្មោះ: ■■■ ទី ថាមិនដែលទាក់ទងខ្លួន និង យកគ្រឿងញៀនពីខ្លួនទេ ។ ពេលសមត្ថកិច្ច ឃាត់ខ្លួនអត់មានអ្វីនៅនឹងខ្លួនទេ ។ ពីមុនមិនដែលជួញដូរគ្រឿងញៀនទេ តែធ្លាប់ប្រើប្រាស់គ្រឿងញៀនតែ ឈប់ហើយ ព្រោះប៉ាកាត់យកទៅបន្លាបនៅខេត្តបន្ទាយមានជ័យ ។ ខ្លួនមិនស្គាល់ពួកគេដែលចូលមកក្នុង ពេលសវនាការទេ ។ ខ្លួនសំណូមពរសុំឱ្យលើកលែងទោសដល់ខ្លួន ។

-តំណាងមហាអយ្យការសន្និដ្ឋានថា: មានភស្តុតាងគ្រប់គ្រាន់ដាក់បន្ទុកលើជនជាប់ចោទ ពីបទ ជួញដូរ និងប្រើប្រាស់សារធាតុញៀន ហេតុសុំឱ្យតំកល់សេចក្តីសម្រេចសាលក្រមរបស់សាលាដំបូងខេត្ត សៀមរាប ទុកជាបានការដដែល ។

-មេធាវី ■■■ ចន្ទា ការពារជនជាប់ចោទសន្និដ្ឋានថា: ពេលនេះក៏ដូចនៅពេលសវនាការសាលាដំបូង កូនក្តីខ្លួនបានឆ្លើយបដិសេធរហូត ថាមិនបានប្រព្រឹត្តដូចការចោទប្រកាន់ទេ ។ ចំពោះជនជាប់ចោទផ្សេងៗ ទៀតថាមិនមែនឈ្មោះ: ក្រច កូនក្តីខ្លួននេះទេ មិនដឹង ក្រច ណាទេ ក្រចពេលនេះមិនមែនជា ក្រច ដែល ជួញដូរគ្រឿងញៀនទេ ។ ហេតុនេះសុំឱ្យកូនក្តីខ្លួនបានរួចផុតពីបទចោទ ។

- ក្រោយពីបានស្តាប់ចម្លើយជនជាប់ចោទ
  - ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
  - ក្រោយពីបានស្តាប់សេចក្តីសន្និដ្ឋានរបស់មេធាវីការពារជនជាប់ចោទ
  - ក្រោយពីបានពិនិត្យលើឯកសារដែលពាក់ព័ន្ធ
  - ក្រោយពីបានពិចារណាត្រឹមត្រូវតាមច្បាប់ហើយ
- សាលាឧទ្ធរណ៍  
យល់ឃើញថា

១-ពាក្យបណ្តឹងឧទ្ធរណ៍ចុះថ្ងៃទី០៤-០៩-២០១៣ របស់ឈ្មោះ: ■■■ រដ្ឋា ធ្វើឡើងតាមកំណត់ច្បាប់ សាលាឧទ្ធរណ៍ទទួលជំនុំជម្រះបាន យោងតាមបញ្ញត្តិមាត្រា៣៧៥ និង៣៨២ នៃក្រមនីតិវិធីព្រហ្មទណ្ឌ ។

២-ក្នុងរឿងក្តីនេះគឺមានតែឈ្មោះ: ■■■ រដ្ឋា ហៅ ក្រច ម្នាក់ទេដែលមានប្តឹងឧទ្ធរណ៍ ដូច្នេះ សាលាឧទ្ធរណ៍លើកយកតែករណីឈ្មោះ: ■■■ រដ្ឋា នេះមកធ្វើការពិចារណាតែប៉ុណ្ណោះ ។

៣-ជនជាប់ចោទឈ្មោះ: ■■■ រដ្ឋា ហៅ ក្រច បានឆ្លើយបដិសេធថា ខ្លួនពុំបានប្រព្រឹត្តអំពើជួញដូរគ្រឿងញៀន និង មិនបានប្រើប្រាស់គ្រឿងញៀន ដូចការចោទប្រកាន់នោះទេ ។ ប៉ុន្តែតាមចម្លើយសួរតទល់រវាងឈ្មោះ: ■■■ ទី និង ជនជាប់ចោទឈ្មោះ: ■■■ រដ្ឋា ហៅ ក្រច នៅចំពោះមុខចៅក្រមស៊ើបសួរ ឈ្មោះ: ■■■ ទី បានឆ្លើយបញ្ជាក់យ៉ាងច្បាស់ថាឈ្មោះ: ■■■ រដ្ឋា នៅចំពោះមុខខ្លួននេះមានឈ្មោះហៅក្រៅ ។



ថា ក្រុម ហើយខ្លួនធ្លាប់បានទូរស័ព្ទទៅទិញគ្រឿងញៀនពីគាត់០២ទៅ០៣ដង ដូច្នេះបញ្ជាក់អោយឃើញថា ជនជាប់ចោទឈ្មោះ: [REDACTED] រដ្ឋធា នេះពិតជាបានជួញដូរគ្រឿងញៀនប្រាកដមែន ។

៤-តាមចម្លើយរបស់ឈ្មោះ: [REDACTED] លីក្លូណា ហៅ កា បានបញ្ជាក់ថាខ្លួនធ្លាប់ប្រើប្រាស់គ្រឿងញៀនជា មួយឈ្មោះ: ក្រុម នៅផ្ទះសំណាក់ ដូច្នេះបញ្ជាក់អោយឃើញថាជនជាប់ចោទឈ្មោះ: [REDACTED] រដ្ឋធា ហើយ ក្រុម ពិតជាបានប្រើប្រាស់គ្រឿងញៀនប្រាកដមែន ។

៥-មានភស្តុតាងនិងពិរុទ្ធភាពគ្រប់គ្រាន់លើឈ្មោះ: [REDACTED] រដ្ឋធា ហើយ ក្រុម ពីបទជួញដូរដោយខុស ច្បាប់នូវសារធាតុញៀន និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅក្នុងសៀមរាប កាលពី ដើមឆ្នាំ២០១២ ដល់ថ្ងៃទី៣០-១០-២០១២ បទល្មើសព្រហ្មទណ្ឌដែល មានចែងអោយផ្ដន្ទាទោសតាមមាត្រា ៤០ និង ៤៥ នៃច្បាប់ស្តីពីការត្រួតពិនិត្យគ្រឿងញៀន ។

៦-សាលក្រមព្រហ្មទណ្ឌលេខ:៤៣(ញ) ចុះថ្ងៃទី០៧-០៨-២០១៣ របស់សាលាដំបូងខេត្តសៀមរាប ដែលសម្រេចសេចក្ដីមកនេះ មានលក្ខណៈត្រឹមត្រូវហើយ គប្បីតម្កល់ទុកជាបានការដដែល ។

**ហេតុដូច្នេះវិនិច្ឆ័យសេចក្ដី**

១-ទទួលពាក្យបណ្ដឹងឧទ្ធរណ៍ចុះថ្ងៃទី ០៤-០៩-២០១៣ របស់ឈ្មោះ: [REDACTED] រដ្ឋធា ទុកថាត្រឹមត្រូវ តាមទម្រង់ច្បាប់ តែបដិសេធតោលដោយទាស់និងគតិច្បាប់ ។

២-តម្កល់សាលក្រមព្រហ្មទណ្ឌលេខ:៤៣(ញ) ចុះថ្ងៃទី០៧-០៨-២០១៣ របស់សាលាដំបូងខេត្ត សៀមរាប ទុកជាបានការដដែល ។

៣-សាលដីការនេះជំនុំជម្រះ និង ប្រកាសជាសាធារណៈ ចំពោះមុខជនជាប់ចោទ បើកផ្លូវប្តឹង សា ទុក្ខ តាមកំណត់ច្បាប់។ ។

សេចក្ដីនេះ ព្រះមហាក្សត្រនៃព្រះរាជាណាចក្រកម្ពុជា ទ្រង់ត្រាស់បង្គាប់មកមន្ត្រីទទួលបន្ទុកអនុវត្ត សាលដីកា ស្ថាប័នមានសមត្ថកិច្ចគ្រប់ជាន់ថ្នាក់ គ្រប់តំណែង និង កងកំលាំងប្រដាប់អាវុធ ជួយសហការ អនុវត្តសាលដីកានេះឲ្យបានសម្រេច ប្រសិនបើមានសំណូមពរត្រឹមត្រូវតាមច្បាប់ ។ ។

ក្រឡាបញ្ជី ចៅក្រមប្រឹក្សា ប្រធានក្រុមប្រឹក្សាជំនុំជម្រះ  
ហត្ថលេខា [REDACTED] ហត្ថលេខា [REDACTED] ហត្ថលេខា [REDACTED]

